

“என் உயிரினும் மேலான...”

இளைஞர் அணி உருவாக்கியுள்ள 182 பேச்சாளர்கள்!

திடீராக கட்ட மறுத்த கலிங்கனை களம் அமைத்து வென்றான் குலோத்துங்கன் அவனைப்பற்றி பாடியதே கலிங்கத்துப் பரணி எதிரிகளை வென்றது சரி ஆனால் எதிரிகளை வெல்லும் அளவிற்கு படகுகள் பலம் பொருந்தி இருந்தது குலோத்துங்கனிடம் என்பது மறுக்க முடியாத உண்மை.

அந்த வகையில் இளைஞர் அணி உருவாக்கி இருக்கும் பேச்சாளர்கள் படை வலிமையானவை, எதிரிகளை வெல்லக் கூடியது, உதயநிதி ஸ்டாலின் அவர்கள் சிந்தனை விரிவானது.

ஈரோடு வெங்கடப்ப நாயக்கர் சத்திரத்தில் நடைபெற்ற கறுப்புச் சட்டை பேச்சாளர்கள் பயிற்சியில் ஈரோடு புலவர் ஆறுமுகனார் அவர்களும் முத்தமிழ் அறிஞர் கலைஞர் அவர்களும் கலந்து கொண்டு தந்தை பெரியார் அவர்களின் வழிகாட்டுதல் படி முதல் பிரச்சாரம் அன்றைய தஞ்சாவூர் மாவட்டம் திருநாரையூர் பகுதியில் நடைபெற்றது என்று ஈரோடு புலவர் ஆறுமுகனார் அடிக்கடி எங்களுக்கு சொல்வார்கள். அதேபோல தலைவர் கலைஞர் அவர்கள் ஈரோடு வரும் போது பலமுறை புலவர் ஆறுமுகனாரையும் ஈ.வெ.கி.செல்வராஜ் அவர்களையும் அழைத்து பேசுவார்கள் என்றாக பயணம் செய்த பேச்சாளர்கள் என்ற வகையில்.

உலகமெங்கும் கிருத்துவ வழிபாட்டின் பலம், இஸ்லாம் மார்க்கத்தின் பலம், பௌத்தத்தின் பலம், இந்துக் கடவுள் வழிபாட்டு பலம், அவர்களின் பிரச்சாரம் முக்கியமாக இருக்கிறது என்பதை யாரும் மறுக்க முடியாது.

அந்த வகையில் திராவிட இயக்கத்தின் பலம் பிரச்சாரம் மட்டுமே. தந்தை பெரியார் பேரறிஞர் அண்ணா முத்தமிழ் அறிஞர் கலைஞர் தலைவர் முத்துவேல் கருணாநிதி ஸ்டாலின் அவர்கள் பிரச்சாரத்தின் வழியே களம் அமைத்தார்கள் களம் வென்றார்கள்.

தந்தை பெரியார் மரணம் தொடும் வரை பேசினார். பேரறிஞர் அண்ணா அய்யா கலைஞர் இனமான பேராசிரியர் ஆகியோரும் உயிர் இருக்கும் வரை பிரச்சாரம் மட்டுமே இணைத்திருந்த தமிழ் மொழிக்கு சமூக நீதிக்கு ஆதிக்க எதிர்ப்புக்கு சரியான ஜனநாயக போர் கருவி என்று நம்பினார்கள்.

அந்த வழியில்தான் சேனாபதி உதயநிதி ஸ்டாலின் அவர்கள் பயணம் தொடங்கினார்.

சமூக நீதியை நிலை நிறுத்திய புரட்சியாளர் முத்துவேல் கருணாநிதி ஸ்டாலின் அவர்கள் தி.மு.க. இளைஞரணி 100 பேச்சாளரை உருவாக்கித் தர வேண்டும் என்று கேட்டுக் கொண்டார்கள்.

வானம் திறந்தது நட்சத்திரங்களின்

ஒளிகள் தெரிந்தது. உதயநிதி ஸ்டாலின் அவர்கள் தலைமையில் மாநில - மாவட்ட இளைஞர் அணி உழைப்போடு துணை முதலமைச்சர் அவர்களின் உதவியாளர் எங்கள் அருமை சகோதரர் செந்தில் அவ்வப்போது செய்திகளோடு வழிகாட்ட

தி.மு.க.இளைஞரணி நடத்திய கலைஞர் நூற்றாண்டு நிறைவு ஆண்டு "என் உயிரினும் மேலான" என்ற பொது தலைப்பில் பேச்சுப் போட்டி.

சுருள் சுருள் நெளிய நெளிய தலை முடியோடு தலைவர் கலைஞர் உரையாற்றுவது போல புகைப்படம்

மாவட்டப் போட்டிகள் மண்டலப் போட்டிகள் மாநிலப் போட்டிகள் நடைபெறும் என்று அறிவிக்கப்பட்டது இளைஞர் அணி.

சிறப்பு என்னவென்றால்

தி.மு.க. பேச்சாளராக 100 பேர் தேர்ந்தெடுக்க போட்டி என்றே அறிவிப்பு செய்யப்பட்டது.

தி.மு.க. பேச்சாளராக இதோ வருகிறேன் என்று இளம் பெண்கள் இளம் தம்பிகள் பெயரை தந்தார்கள்

யாரை நம்பி வருகிறோம் என்றார்கள்

இளைஞர் அணி செயலாளர் சேனாபதி உதயநிதி ஸ்டாலின் அவர்களை நம்பி வருகிறோம் அவர் தலைமையை ஏற்று வருகிறோம் என்று பெயர்கள் கொடுத்தவர்கள் 17000 பேர்.

எங்கள் உதயநிதி ஸ்டாலின் அவர்களை நம்பி திராவிட வானத்தில் இருந்து பறந்து வந்து அவர் தோளில் அமர்ந்தது 17000 புறாக்கள்.

இளைஞர் அணி செயலாளராக தளபதி மு.க.ஸ்டாலின் அவர்கள் இருந்து நடத்திய மாவட்ட மாநில போட்டிகளிலும் நடுவர் பணியாற்றி தலைவர் தளபதி அவர்களின் கருணையால் அண்ணன் அன்பகம் கலை அவர்கள் எனக்கு வழங்கினார்கள்.

அதன் தொடர்ச்சியாக மாண்புமிகு உதயநிதி ஸ்டாலின் அவர்கள் வழிக்காட்டலின்படி சகோதரர் செந்தில் அவர்கள் எனக்கு பணியாற்றிட பணித்தார்.

இளைஞர் அணி தலைமை அலுவலகம் அன்பகம் அண்ணா அரங்கில் மாவட்ட அளவில் 17.08.2024 தேதி அன்று காலை பேச்சுப் போட்டி நடைபெற்றது.

நாவுக்கரசர் இலக்கிய பேரரசர் நாஞ்சில் சம்பத் அவர்களோடு நானும் (ஈரோடு இறைவன்) திருவண்ணாமலை கருணா அவர்கள் (அண்ணன் கு.பிச்சாண்டி அவர்கள் தம்பி) நடுவர்கள்

சேனாபதி உதயநிதி ஸ்டாலின் அவர்கள்

பார்வையாளராக கலந்து கொண்டு பேச்சாளர்களுக்கு வாழ்த்துகள் சொல்லி கிளம்பினார் மாநில இளைஞர் அணி துணைச் செயலாளர் ஜோயல் அவர்கள் இன்னொரு பக்கம் நடந்த நிகழ்ச்சியில் நே.சிற்றரசு அவர்களும் கலந்து கொண்டார்கள்.

சில நொடிகளில் இளைஞர் அணி செயலாளரின் உதவியாளர் செந்தில் அவைபேசியில் அழைத்து முதல் பரிசு இரண்டாம் பரிசு மூன்றாம் பரிசு என்று மட்டும் கணக்கு வைத்து பேச்சாளர்களை தேர்வு செய்ய வேண்டாம் அமைச்சர் அவர்கள் எத்தனைப் பேர் நன்றாக பேசுகிறார்களோ அத்தனைப் பேரையும் வெற்றியாளராக தேர்வு செய்ய விடுங்கள் மற்ற நடுவர்களுக்கும் சொல்லி கலந்துப்பேசி முடிவெடுங்கள் என்றார்.

அங்குதான் எங்கள் தலைவர்கள் முத்தமிழ் அறிஞர் கலைஞர் அவர்கள் போல முத்துவேல் கருணாநிதி ஸ்டாலின் அவர்கள் போல எங்கள் இளைஞர் அணி செயலாளர் அவர்கள் எடுத்த அருமையான முடிவு

தேர்வுகள் செய்யப்பட்ட பேச்சாளர்களுக்கு மாவட்ட இளைஞர் அணி செயலாளர் ராஜா அன்பழகன் மாவட்ட செயலாளர் மயிலை. த.வேலு சிறப்பு செய்தார்கள்.

அடுத்த கட்டமாக 18.08.2024 தேதி அன்று கள்ளக்குறிச்சி மாவட்டம் சென்றோம்

நெல்லிக்குப்பம் புகழேந்தி கோவி.லெனின் நானும் ஒருங்கிணைந்து நடுவர்கள் பணியில் இருந்தோம் இன்னொரு பக்கம் ஆலந்தூர் ஒப்பில்லா மணி உமா திராவிட இயக்கத் தமிழர் பேரவை. இந்திரகுமார் தேரடி ஆகியோர் இருந்தார்கள்.

அன்பின் அண்ணன்கள் வசந்தம்.கார்த்திகேயன் தா.உதயசூரியன் அவர்களும் மாநில இளைஞர் அணி துணைச் செயலாளர் ப.அப்துல் மாலிக் தாகப்பிள்ளை மற்றும் இளைஞர் அணி நிர்வாகிகள் கலந்து கொண்டு சிறப்பாக நிகழ்ச்சியை அமைத்து இருந்தார்கள்.

இதில் நாம் தமிழர் கட்சியை சார்ந்த ஒரு தம்பி கலந்து கொண்டு தந்தை பெரியார் அவர்களைப் பற்றி பேசினார். விடுதலை சிறுத்தைகள் கட்சியை சார்ந்த ஒரு தம்பி கலந்து கொண்டு பேசினார். எங்கள் இளைஞர் அணிக்கு பாகுபாடு கிடையாது முறையாக வந்தவர்களை மதிப்போடு நடத்தினோம்.

தலைவர் மு.க.ஸ்டாலின் கற்றுத்தந்த பண்புகள் அவை.

அடுத்த கட்ட பயணம் தரம்புரி 23.08.2024 அன்று சென்றோம் காணும் இடமெல்லாம் இளைஞர் அணி செயலாளர் பணிகள் குறித்து விளம்பரங்கள் அரங்கம் நிறைந்து நின்றது.

ஒவ்வொரு ஊரிலும் பேச்சுப் போட்டி தொடங்கி விட்டால் இளைஞர் அணி செயலாளர் உதயநிதி ஸ்டாலின் அவர்களின் கனவுகளை ஒவியமாக வரைந்தார்கள். கவிதையாக சொன்னார்கள். கல்லில் செதுக்கினார்கள். பேச்சாளர்கள்.

நடுவர்களாக நெல்லிக்குப்பம் புகழேந்தி சூரியா கிருஷ்ணமூர்த்தி நானும் இருந்தோம்.

முன்னாள் அமைச்சர் பழனிப்பன் தடங்கம் சுப்பிரமணியன் குத்தாலம் அன்பழகன் மாநில இளைஞர் அணி துணைச் செயலாளர் ஒரு சீனி அவர்கள் இளைஞர் அணி நிர்வாகிகள் வாழ்த்திப் பேசினார்கள்.

அடுத்த கட்ட பயணம் கிருஷ்ணகிரி மாவட்டம் 24.08.2024 அன்று சென்றோம் நடுவர்கள் மருத்துவர் நா.எழிலன் சூரியா கிருஷ்ணமூர்த்தி நானும் இருந்தோம்

இன்னொரு பக்கம் தாயகம் கவி மருத்துவர் யாழினி செளமியன்

அரசியல் பண்பு நிறைந்தவர் பசித்தவருக்கு கொடுக்கும் மனம் நிறைந்தவர். அண்ணன் மாவட்ட செயலாளர் மதியழகன் அவர்கள் வழிகாட்டுதல் படி சிறப்பாக நிகழ்ச்சியை அமைத்து இருக்கிறார்கள்

ஒவ்வொரு நொடியும் அண்ணல் அம்பேத்கர் தந்தை பெரியார் பேரறிஞர் அண்ணா முத்தமிழ் அறிஞர் கலைஞர் தலைவர் முத்துவேல் கருணாநிதி ஸ்டாலின் ஆகியோர் அரசியல் பயணம் கட்சியின் பயணம் ஏன் சில மாநாட்டு தீர்மானங்கள் கூட குறிப்பாக சொல்லி வியக்கும் வண்ணம் பேசினார்கள்.

மத வெறி கும்பலுக்கு எதிராக நிற்கும் துணிவில் உதயநிதி ஸ்டாலின் இன்னொரு பட்டுக்கோட்டை அழகிரிசாமி அவர் பல தலைவர்களை உருவாக்குவார் என்று இளைஞர்கள் இளம் பெண்கள் பேசினார்கள்.

எங்கள் கட்சிக்கு வெற்றி கொள்கைக்கு வெற்றி தத்துவங்களுக்கு வெற்றி எங்கள் தலைவர்களுக்கு வெற்றி

தயவுக் காட்டாமல் பேசினார்கள்

திராவிட இயக்கத்தின் வேர் என்பதே பேசுவது எழுதுவது அந்த வகையில்

இளைஞர் அணி சிறப்பாக நடத்தியது அடுத்த தலைமுறைக்கு தேவையான பேச்சாளர்கள்.

நிறைவு விழா நடைபெற்றது அண்ணா அறிவாலயம் பேரறிஞர் அண்ணா முத்தமிழ் அறிஞர் கலைஞர் ஆகியோர் சிலை முன்பு

17000 பேச்சாளர்களில் நடுவர்கள் தேர்வு செய்த 182 பேச்சாளர்களோடு

தலைவர் முத்துவேல் கருணாநிதி ஸ்டாலின் அவர்கள் புகைப்படம் வீடியோ எடுத்துக் கொண்டு பலரோடு அங்கே உரையாடி விட்டு

கலைஞர் அரங்கம் சென்றார் அங்கே மாநில அளவில் போட்டி என்பதால் மூன்று பேர் தேர்வு செய்து அறிவிப்பு செய்தார்கள்

நிறைவுரையாற்றிய தலைவர் முத்துவேல் கருணாநிதி ஸ்டாலின் அவர்கள்

இந்த பணியை செய்து முடித்த இளைஞர் அணி செயலாளரை பாராட்டுகிறேன் வாழ்த்துகிறேன் காரணம் அவருக்கு கொடுக்கப்பட்ட அனைத்து பணிகளிலும் நூற்றுக்கு நூறு மதிப்பெண்கள் வாங்குகிறார் என்று பேசினார்.

இளைஞர் அணி செயலாளர் பெரும் முயற்சியால் அமைந்த நிறைவு விழாவில்

பார்வையாளராக தி.மு.க. கொள்கைப் பரப்புச் செயலாளர் திருச்சி.என்.சிவா அவர்களை வைத்துக் கொண்டே

இளைஞர் அணி செயலாளர் சொன்னார் இந்த 182 பேச்சாளர்களையும் இயக்கத்தின் நிர்வாகிகள் அந்தந்த மாவட்டங்களில் பயன்படுத்தி கேட்டுக் கொள்கிறேன் என்றார்

திராவிட இயக்கத்தின் நான்காம் தலைமுறையை சார்ந்த பேச்சாளர்கள் இதோ கிளம்பி விட்டார்கள்.

முரசொலி மாறன்கள் துரை முருகன் கள் இரகுமான்கான்கள்

பட்டுக்கோட்டை அழகிரிசாமி கள் கோவை தென்றல் இரா.இராமநாதன்கள் அலைகடல் இரா.வெற்றிகொண்டான்கள் விடுதலை விருப்பிகள் மா.நன்னன்கள் திருச்சி என். செல்வேந்திரன்கள்

பொற்செல்வி இளமுருகுகள் சற்குண பானடியன்கள் வண்ணை தேவகி கள்

எங்கள் படை இங்கே எதிரிகள் எங்கே



கவிஞர் ஈரோடு இறைவன் மாநில கழக இலக்கிய அணி இணைச் செயலாளர்



வேலூர் மாவட்ட தி.மு.க. அலுவலகத்தில் வேலூர் மாவட்டச் செயலாளர் ஏ.பி.நந்தகுமார் எம்.எஸ்.ஏ. முன்னிலையில் அனைக்கட்டு சட்டப்பேரவை தொகுதி, அனைக்கட்டு மத்திய ஒன்றிய அவைத் தலைவரும், பொதுக்குழு உறுப்பினருமான இரா.சி. மணிமாறன் வரவேற்பில் தேவிகொட்டைப் பட்டினம், ஆண்டுகொட்டை, தீபாபாத ஆத்துமேடு காலனி, அம்பேத்கர் புது காலனி ராமாச்சாரி கொட்டை, ஆதிராவிடர் காலனி, சின்னகுப்பம் ஆகிய கிராமங்களைச் சேர்ந்த அ.தி.மு.க., பா.ம.க., பா.ஜ.க. ஆகிய கட்சிகளிலிருந்து விலகி 383 பேர் தி.மு.க.முகத்தில் தங்களை இணைத்துக் கொண்டனர். உடன் அனைக்கட்டு மேற்கு ஒன்றியச் செயலாளர், மாவட்ட ஊராட்சி குழு தலைவர் மு.பா.பு. அனைக்கட்டு மத்திய ஒன்றியச் செயலாளர் பி.வெங்கடேசன், மாவட்ட துணைச் செயலாளர் ஜி.எஸ். அரக, மாவட்ட இளைஞர் அணி துணை அமைப்பாளர், ஒன்றியக்குழு உறுப்பினர் என்.பிரகாஷ் மற்றும் கிணை செயலாளர் ஏ.ரகு. பொருளாளர் ராமமூர்த்தி, கோவிந்தசாமி, முரளி, கிருஷ்ணன், புலராஜ், சாமிநாதன், வெங்கடேசன் ஆகியோர் கலந்து கொண்டனர்.

தமிழ்நாட்டைச் சேர்ந்த

8 போலீஸ் அதிகாரிகளுக்கு விருது!

சென்னை, நவ.3- தமிழ்நாடு காவல்துறை வயச் சேர்ந்த 8 பேர் உள் பட 463 பேருக்கு 2024- ஆம் ஆண்டிற்கான மத்திய உள்துறை அமைச்சுத்தின் திறன் பதக்க விருது அறிவிக்கப்பட்டுள்ளது. வயக்கை, புலனாய்வு, நுண்ணறிவு, தடய அறிவி யல் ஆகிய நான்கு பிரிவுக் களில் சிறப்பாக பணியாற் றும் அதிகாரிகளுக்கு மத்திய உள்துறை அமைச்சுத் தின் பதக்க விருது அறிவிக்கப்பட்டுள்ளது. கடைந்த 2018 முதல் பல் வேறு மாநிலங்கள், யூனி யன் பிரதேசங்களில் காவல்துறை, மத்திய பாது காப்பு அமைப்புகள், மத் திய,மாநில தடய அறிவி யல், புலனாய்வு பிரிவு வுக்கு விருது அறிவிக்கப்பட்டுள்ளது. அதன்படி, ஒவ்வொரு ஆண்டும் அக் டோபர் 31-ஆம் தேதி, அதாவது சர்தார் வல்ல பாப் பட்டேலின் பிறந்த நாள்ன்று இந்த பதக்கம் அறிவிக்கப்பட்டு வருகிறது. இந்த நிலையில் 2024- ஆம் ஆண்டிற்கான இந்த விருது தமிழக காவல்துறை வயச் சேர்ந்த 8 பேர் உள் பட பல்வேறு மாநிலங்க ளின் காவல்துறை, மத்திய அறிவியல் பிரிவு துணை இயக்குநர் சுரேஷ் நந்த கோபால் என 8 பேர் மத் திய உள்துறை அமைச்சுத் தின் திறன் பதக்க விருதை பெறுகின்றனர்.